

கல்லாதது உகைவது

■ ம. திருவள்ளுவர்

பத்தே குறளில் மொத்த மேலாண்மை

உழவும், தொழிலும் இல்லாமல் உலகம் வளர்ச்சி காணமுடியாது. இந்தியாவில் உழவுத்தொழில் பல்வேறு காரணங்களால் பாதிக்கப்பட்டு வருகிறது. இந்த சூழ்நிலையில் தொழில்கள் பெருகி வளர்ந்து வருவது நம் மனதிற்கு மகிழ்ச்சியளிக்கிறது. பொருள்களின் உற்பத்தியோடு பராமரிப்பு மற்றும் சேவைத் தொழில்களும் சிறந்து வருகின்றன. மின்சார உற்பத்தி, கனரக எந்திரங்களின் உற்பத்தி, எண்ணெய் உற்பத்தி, சர்க்கரை உற்பத்தி, சணல் உற்பத்தி துணிமணிகளின் உற்பத்தி, வீட்டு உபயோகப் பொருட்களின் உற்பத்தி, தொலைக்காட்சிப் பெட்டிகள், கேமராக்கள், வாஷின் மெஷின்கள், கணிப்பொறிகள் மற்றும் செல்போன்கள் எனப்பல எலக்ட்ரானிக்ஸ் பொருள்களின் உற்பத்தி உட்பட இருசக்கர மற்றும் நான்கு சக்கர - வாகனங்களின் உற்பத்தியும் நாளுக்கு நாள் அதிகரித்து வருகின்றன. இதன் மூலம் நாட்டில் வேலை வாய்ப்பும், பொருளாதாரமும், கலாச்சாரமும் மாறி வரும் வேளை இது. இத்தகைய சூழ்நிலையில் எல்லாச் செயல்களையுமே முறையாக நிர்வகிக்க வேண்டியிருக்கிறது.

நாட்டில் நடைபெறும் ஒட்டுமொத்த செயல்பாடுகளையும்

பல்வேறு துறைகளாகப் பிரித்து அவற்றை முறையாகக் கையாளுவதை “மேலாண்மை” என்கிறோம். இந்த மேலாண்மைக்குத் தேவையான நுண்ணிய கருத்துக்களை ஒன்றே முக்கால் அடிகொண்ட குறள்களால் பல்வேறு அதிகாரங்களில் வெகு அழகாகப் படம் பிடித்திருக்கிறார். 2040 ஆண்டுகளுக்கு முன் வாழ்ந்த தெய்வப்பலவர் திருவள்ளுவர். அவர் தந்த 1330 குறட்பாக்கவிருந்து 10 குறள்களை மட்டும் எடுத்து அவற்றுக்குள் பொதிந்திருக்கும் “மேலாண்மை” கருத்துக்களை நந்தவனத்தோடு பகிர்ந்து கொள்கிறேன்.

1. ஒவ்வொரு மனிதனும் தினசரி எண்ணற்ற செயல்களை மேற்கொண்டு வருகிறான். அந்தச் செயல்களை தொடங்குவதற்கு முன்னால் நாம் என்ன கவனிக்க வேண்டும்? எதையெல்லாம் மனதில் கொண்டு அந்த செயலைத் தொடங்கினால் அது வெற்றிகரமாக அமையும் என்பதை இப்போது பார்ப்போம்.

♦ நாம் தொடங்கும் அந்தச் செயல் எப்படி முடிவடையும்?

♦ அந்தச் செயலை நான் செய்யும்போது என்னென்ன இடையூறுகளை தடைகளை நான்

எதிர்கொள்ள வேண்டியிருக்கும்?

♦ அந்தச் செயலின் முடிவில் கிடைக்கும் பலன்கள் என்னென்ன?

- என்னும் மூன்று முக்கிய கேள்விகளுக்கு விடைகளைத் தேடி கண்டுபிடித்த பின்னரே அந்தச் செயலைத் தொடங்க வேண்டும். அப்படித் தொடங்கப்படும் செயல் நிச்சயம் வெற்றி பெறும் - என்று கூறுபவர் நம் பொய்யா மொழிப்புவர்.

♦ இதோ அந்த அருமையான குறள்... “வினை செயல் வகை” - என்னும் அதிகாரத்திலிருந்து....

“முடிவும் இடையூறும் முற்றயாங் கெய்தும் படுபயனும் பார்த்துச் செயல்” - 676

♦ ♦ ♦

2. அப்படி நாம் செய்வதாக முடிவெடுத்த செயலை எந்தக் காரணம் கொண்டும் மனம் கலங்காமல், சிறிதும் காலம் தாழ்த்தாமல், சோர்வடைந்து விட்டுவிடாமல் உறுதியான முயற்சிகளை மேற்கொண்டு இறுதிவரை செய்து முடிக்க வேண்டும். இப்படிச் செய்யப்படும் செயல் நிச்சயமாக வெற்றிபெறும் என்கிறார் தெய்வப்புவர்.

இதோ அந்த அருமையான குறள்... “வினைத்திட்டம்” - என்றும் அதிகாரத்திலிருந்து...

“கலங்காது கண்ட வினைக்கண் துளங்காது தூக்கங் கடிந்து செயல்” - 668

♦ ♦ ♦

3. ஒரு செயலை செய்வதற்கு

இனிய நந்தவனம் ◀ 35 ▶ அக்டோபர் ~ 09



மதுரை சேதுபதி மேல்நிலை பள்ளியில் தமிழ் வளர்ச்சி துறையின் சார்பில் நடைபெற்ற கருத்தரங்கில் கவிஞர் இரா.இரவி உரையாற்றுகிறார். அருகில் உதவி இயக்குனர்கள் பசும்பொன் ஜெகதீசன், மு.அர்ச்சுனன் ஆகியோர் உள்ளனர்.



கவிஞர் ஆனந்தின் ஒவ்வொரு மழையிலும் கவிதை நூல் வெளியீட்டு விழா 5.9.2009 அன்று சென்னை இக்ஷா அரங்கில் சிறப்பாக நடைபெற்றது. கவிஞர் பொன்னடியான் நூலை வெளியிட ஏர்வாடி ராதா கிருஷ்ணன் முதல் நூலை பெற்றுக்கொண்டார்.

திருச்சியில் SMS இதழாளர்கள் சந்திப்பு

13.9.2008 அன்று, திருச்சி காஜா மியான் மேல்நிலைப் பள்ளியில் SMS இதழாளர்களின் சந்திப்பு சிறப்பாக நடைபெற்றது. கன்னிக்கோவில் இராஜா தலைமையில் நடைபெற்ற இந்நிகழ்ச்சியில் தமிழகம் முழுவதும் இருந்து பல SMS இதழாளர்கள் கலந்து கொண்டனர். மேலும் இவ்விழாவில் தஞ்சை தாமு, கவிஞர் ரத்திகா, கவிஞர் தனலெட்சுமி பாஸ்கரன், கவிஞர் கலைத்தாமரை, சந்திரா மனோகரன், மயிலாடுதுறை இளையபாரதி, செய்யாறு இராஜிவ்காந்தி ஆகியோர் வாழ்த்துரை வழங்க, கவிஞர் கௌதமன், கிரிஜா மனோகரன் ஆகியோர் நிகழ்ச்சியை சிறப்பாக ஏற்பாடு செய்திருந்தனர்.

மனிதன் தானாகப் பிறக்கவில்லை. ஆகவே தனக்காகவும் பிறக்கவில்லை. மனித வாழ்க்கை என்பது மக்கள் சமுதாயத்திற்கு தொண்டு செய்வதாகும். தொண்டு செய்யாத மனித வாழ்க்கை மிருக வாழ்க்கைக்கு சமமானதே. - பெரியார்

முன் பல்வேறு கூறுகளைக் கணக்கில் எடுத்துக்கொண்டு நன்றாக ஆராய்ந்து பார்த்து அதன்பின் அந்தச் செயலை மேற்கொண்டால் அந்தச் செயல் உறுதியாக வெற்றிபெறும், என்பதை வலியுறுத்தும் திருவள்ளுவர், பின் வருவனவற்றை எடுத்துரைக்கிறார்.

♦ நான் செய்யும் செயலின் வலிமை அல்லது தன்மை பற்றியும்

♦ அந்தச் செயலை செய்து முடிப்பதற்கான தமது சொந்த வலிமையையும்

♦ தனது போட்டியாளனுடைய ஆற்றலையும், வலிமையையும்

♦ தன் பக்கமும், தன் போட்டியாளரின் பக்கமும் துணையாக வருவோரின் பலத்தையும்

நடுநிலையில் நின்று ஆராய்ந்து பார்த்துப் பின் அந்தச் செயலில் முழு மூச்சாக ஈடுபட வேண்டும் என்று அழகாக எடுத்துரைக்கிறார்.

இதோ அந்தக் குறள்...
“வலியறிதல்” என்னும் அதிகாரத்திலிருந்து...

“வினைவலியும் தன்வலியும் மாற்றான் வலியும் துணைவலியும் தூக்கிச் செயல்.” - 471

4. ஒரு செயலை செய்வதற்கு ஏற்ற இடத்தைக் கண்டு அந்த இடத்தில் நமது செயலை செய்ய முனைந்தால் வெற்றி நிச்சயம் என்கிறார் திருவள்ளுவர்.

வலிமையான சக்கரங்களைக் கொண்ட தேர் கடலில் ஓடாது. அதேபோன்று கடலில் ஓடும் பெரிய கப்பலானது நிலத்தில் ஓடாது. நீரில்

ஓடுவது நிலத்தில் ஓடாது என்றும், நிலத்தில் ஓடுவது நீரில் ஓடாது என்றும் எடுத்துரைத்து செயலை செய்யத் தொடங்கும் இடத்தின் முக்கியத்துவத்தை அடங்கிய எடுத்துக்காட்டுகளுடன் எளிமையாக விளக்குகிறார் - செந்நாபோதார்.

இதோ அந்தக் குறள்.... “இடன் அறிதல்” என்னும் அதிகாரத்திலிருந்து.

“கடலோடா கால்வல் நெடுந்தேர் கடலோடும் நாவாயும் ஓடா நிலத்து” - 496

♦ ♦ ♦

5. நாம் செய்ய விரும்பும் செயல் எப்படிப்பட்டதாக இருக்க வேண்டும் என்பதையும் திருவள்ளுவர் விளக்குகிறார். அதை அழகிய முரண்பாட்டோடு முன் வைக்கிறார். செயல்களில் “செய்யத் தகுந்தவை” என்று சான்றோர்களால் வரவேற்கப்பட்டவற்றை மட்டுமே தேர்ந்து செய்ய வேண்டும் அப்படிச் செய்யாவிட்டால் செய்யும் காரியம் தோற்றுவிடும். தீமைகளை விளைவிக்கும். அதே நேரத்தில் “செய்யத் தகாதவை” என்று பெரியோர்களால் நிர்ணயிக்கப்பட்டிருக்கும் கூடாத செயல்களை செய்தால் அவையும் கெட்டுவிடும், தீமைகளை விளைவிக்கும் என்கிறார்.

இதோ அந்தக் குறள் “தெரிந்து செயல் வகை” - என்னும் அதிகாரத்திலிருந்து...

“செய்தக்க அல்ல செயக்கெடும் செய்தக்க செய்யாமை யானும் கெடும்.” - 466

-தொடரும் ■